

संक्षिप्त

कनिष्ठ अभियंता मंजू ने पत्र लिखा

फुलेरा, (निर्स)। फुलेरा जलदाय विभाग की कनिष्ठ अभियंता मंजू चौधरी ने जयपुर विद्युत वितरण निगम अनुभाग के कनिष्ठ अभियंता को पत्र प्रेषित किया है। पत्र में चौधरी ने बताया कि क्षेत्र में होने वाली पेयजल सप्लाई में आंशिक परिवर्तन किया गया है। पेयजल सप्लाई के दौरान विद्युत कटौती में भी समय का परिवर्तन निम्नानुसार की जाये जिसमें प्रातः 6:30 से 7:30 तो वहीं सायं 5:30 से 6:30 बजे तक विद्युत कटौती की जाये। ताकि पेयजल सप्लाई सही समय पर हो सके।

ग्राम पंचायत पर जनसुनवाई आज

किशनगढ़ बास, (निर्स)। ग्राम पंचायत भवन पर गुरुवार को सुबह 11 से 2 बजे तक आमजन की समस्याओं को लेकर अधिकारी जनसुनवाई करेंगे। एएसडीएम गंगाधर मीणा ने बताया कि 1 सितंबर 2022 को सुबह 11 से 2 बजे तक किशनगढ़ बास विधानसभा क्षेत्र की प्रत्येक ग्राम पंचायत पर आमजन की समस्याओं के निस्तारण किए जाने को लेकर अधिकारी जनसुनवाई करेंगे।

स्कॉलरशिप के लिए 5 छात्रों का चयन

निवाई, (निर्स)। राजकीय उच्च माध्यमिक विद्यालय सोदडा के 5 छात्रों का एनएमएमएस के लिए चयन हुआ है। चयनित छात्रों का विद्यालय परिवार ने मालाएं पहनाकर स्वागत किया। विद्यालय के प्रधानाचार्य बीरबल मीणा ने बताया कि नेशनल मेरिट कम मीस स्कॉलरशिप परीक्षा 2022 के जारी परीक्षा परिणाम में स्थानीय विद्यालय के 5 छात्र ओम प्रकाश मीणा, मनीष मीणा, गंगाधर मीणा, अंकित मीणा व मनीष कुमार मीणा का चयन हुआ है।

शिविर में 23 रोगी लाभान्वित

श्रीमाधोपुर। लायंस क्लब द्वारा बुधवार को डॉ महेंद्र प्रताप तिवारी अस्पताल के बरामदे में आयोजित निःशुल्क चिकित्सा एवं परामर्श शिविर में शुरार, बीपी जांच एवं वजन तुलाई सुविधा के साथ-साथ लायन डॉक्टर महेंद्र प्रताप तिवारी द्वारा निःशुल्क परामर्श भी दिया गया। शिविर में 23 रोगी ने सेवा का लाभ उठाया। लायंस क्लब के अध्यक्ष पूर्व वैज्ञानिक सीताराम सैनी के अनुसार शिविर में शिवपाल, महिंद्र और जितेंद्र शर्मा ने जांच में सहयोग दिया तथा क्लब के सागरमल हलवाई, मालीराम बिजारणिया आदि उपस्थित रहे।

विजेता टीमों को सम्मानित किया

निवाई, (निर्स)। राडमावि सीन्द्रा में राजीव गांधी ग्रामीण ओलम्पिक खेल प्रतियोगिता का बुधवार को समापन हुआ। समापन समारोह में मुख्य अतिथि पूर्व सरपंच संतोष देवी कुमावत, विशिष्ट अतिथि पूर्व सरपंच रमेशचंद्र गुर्जर, हनुमान खटाणा, गिराज प्रसाद मीणा, शिवदयाल वर्मा, घनश्याम वैष्णव व अध्यक्षता कर रहे पीईईओ प्रधानाचार्या कृतिता शर्मा ने विजेता खिलाड़ियों को पुरस्कार देकर सम्मानित किया। प्रधानाचार्या शर्मा ने बताया कि कबड्डी प्रतियोगिता महिला वर्ग में सीन्द्रा की द्वितीय टीम, पुरुष वर्ग में गांव मण्डालिया की द्वितीय टीम, खो-खो प्रतियोगिता महिला वर्ग में गांव सीन्द्रा की टीम व बालीवाल प्रतियोगिता में सीन्द्रा की टीम ने प्रथम स्थान किया। सभी विजेता टीमों को अतिथियों ने सम्मानित किया गया। इस अवसर पर अंजली रणिया, शिवप्रकाश शर्मा, काली देवी, दिनेश कुमार गुप्ता सहित अनेक लोग मौजूद थे।

गणेश जी की घर-घर हुई स्थापना

मंडावरी/ लालसोट/ रामगढ़ पंचवारा, (निर्स)। नगर पालिका स्थित पावर हाउस के पास रिद्धि सिद्धि मंदिर में गणेश चतुर्थी के मौके पर गणेश जी महाराज की भव्य झांकी सजाई गई एवं महा प्रसादी का आयोजन किया गया। इससे पहले गणेश जी महाराज का अलौकिक श्रंगार कर महाआरती की गई जिसमें कस्बे के सैकड़ों श्रद्धालुओं ने भाग लिया एवं परंपरागत तरीके से अपने नन्हे मुन्हे बालक को को भगवान गणेश के चरण स्पर्श कराकर मनोकामना मनुष्यों को प्राप्त की। गणेश चतुर्थी के मौके पर परंपरागत तरीके से परंपराओं का निर्वहन करते हुए घर-घर गणेश जी की विधिवत स्थापना कर पूजा अर्चना की गई। गणेश जी के समक्ष लड्डुओं का भोग लगाया गया। वहीं लगातार 10 दिन विभिन्न पौराणिक परंपराओं के तहत पूजा अर्चना की जाएगी एवं दस दिवस के पश्चात अनंत चतुर्दशी को गणेश जी महाराज का विधिवत गाजे-बाजे के साथ विसर्जन भी किया जाएगा। वहीं लालसोट

गणेश मंदिरों में छप्पन भोग की सजी झांकियां

मालपुरा, (निर्स)। बुधवार को गणेश चतुर्थी के पावन पर्व पर मालपुरा शहर सहित उपखण्ड क्षेत्र में गणेश मंदिरों में छप्पन भोग की झांकियां सजाई गई व 108 दीपकों से महाआरती की गई। शहर के प्रमुख माणक चौक बाजार गणेश मंदिर सहित तालाब की पाल स्थित सिद्धि विनायक विष्णु हरण गणेश मंदिर सदर बाजार स्थित गणेश मंदिर में छप्पन भोग की झांकियां सजा गणेश जन्मोत्सव मनाया गया। दिनभर गणपति के दरवार में श्रद्धालुओं का तांता लगा

108 दीपकों से हुई महाआरती

रहा। सांयकाल माणक चौक बाजार में मेले का आयोजन हुआ। आदर्श विद्या मंदिर सहित श्याम एण्ड पार्टी द्वारा रंगारंग सांस्कृतिक कार्यक्रम आयोजित किये गये। गणेश जन्मोत्सव समिति की और से बैण्ड-बाजे के साथ 108 दीपकों से गणेशजी की आरती कर एक-दूजे को गणेश जन्म की बधाईयां दी। देर रात तक चले गणेश मेले के दौरान कड़ा पुलिस जाप्ता भी तैनात रहा।

गणेश मंदिरों में रहा श्रद्धालुओं का सैलाब

राजगढ़, (निर्स)। राजगढ़ कस्बे के ऐतिहासिक रिद्धि सिद्धि गणेश मंदिर



मालपुरा के माणक चौक बाजार में गणेशजी की मनमोहक झांकी सजाई।

एवं बड़ा गणपति मंदिर पर गणेश चतुर्थी पर श्रद्धालुओं का जनसैलाब उमड़ा। इस अवसर पर दर्शनार्थियों की सैकड़ों मीटर की लंबी लाइन प्रमुख चर्चा का विषय रही। इससे पूर्व गणेश चतुर्थी पर दोपहर को सैनी धर्मशाला से गणेश मंडल की ओर से गणेश जी की भव्य शोभायात्रा बैड बाजे के साथ श्रद्धा एवं उल्लास पूर्ण माहौल में रवाना हुई। इस शोभायात्रा में प्रधानाचार्य, शिक्षक सतीश दुआरिया, अमरचंद्र फौजी, प्रीति विजय, बसंत गुप्ता, रश्मि विजय, प्रीति शर्मा पार्षद सहित अनेक पार्षदों की

मौजूदगी में शोभा यात्रा का प्रमुख मार्ग में पुष्प वर्षा कर लोगों ने स्वागत किया। कस्बे के रिद्धि सिद्धि गणेश मंदिर एवं बड़ा गणपति मंदिर पर भव्य सजावट एवं रोशनी प्रमुख आकर्षण का केंद्र रही। कस्बे के गोल मार्केट से गणेश पोल तक बाजारों में की गई अद्भुत रोशनी के सभी श्रद्धालु कायल हो गए।

गजराज की झांकी निकली

बहरोड़/नीमराना, (निर्स)। बहरोड़ कस्बे में गणेश चतुर्थी के पावन पर्व पर पंचमुखी हनुमान मंदिर से गणेश जी की

मनमोहक झांकी कलश यात्रा के साथ निकाली गई। गौरतलब है कि कलश यात्रा को लेकर कस्बे के श्रद्धालुओं ने 2 दिन पहले से ही गणेश चतुर्थी की तैयारियां की जा रही थीं। जहां आज जल्द सुबह ही गणपति की सवारी हेतु भव्य रथ के साथ हाथी की सवारी सहित अनेक प्रकार की अद्भुत व्यवस्थाओं के साथ ही भारी जन सैलाब के साथ अद्भुत व्यवस्था की गई। इस दौरान कलश यात्रा में गाजे-बाजे व ढोल नगाडों के साथ शहर के मुख्य मार्गों से गुजरते हुए कलश यात्रा में गणपति की गजराज की सवारी के साथ रथ यात्रा की झांकी निकाली गई।

आमजन के राजस्व कार्यों का निस्तारित करें: जिला कलेक्टर

अलवर, (निर्स)। जिला कलेक्टर डॉ. जितेंद्र कुमार सोनी ने राजस्व अधिकारियों को निर्देश दिये कि राजस्व कार्यों के लिए आने वाले व्यक्तियों के कार्यों का निस्तारण सुगमतापूर्वक करें। जिला कलेक्टर ने आज बीडियो कॉन्फ्रेंसिंग के माध्यम से जिले के सारे राजस्व अधिकारियों को समीक्षा बैठक ली। उन्होंने निर्देश दिये कि प्रो-एक्टिव रहकर अपने दायित्व का निर्वहन करने के साथ आमजन की समस्याओं का प्राथमिकता से निराकरण करें एवं क्षेत्र में हो रहे विकास कार्यों को गति प्रदान करावें। उन्होंने निर्देश दिये कि राजकीय उपयोगार्थ भूमि आवंटन को प्राथमिकता में रखते हुए इसकी योजना मॉनिटरिंग कर शेष रहे सभी प्रकरणों का त्वरित निस्तारण करें। सरकारी भूमि उपलब्ध नहीं होने की स्थिति में उस स्थान के दानदाताओं को प्रोत्साहित कर भूमि दान

जिला कलेक्टर ने राजस्व अधिकारियों की समीक्षा बैठक ली

करावें। उन्होंने निर्देश दिये कि नामांतरण व भूसंप्रतिवर्तन के प्रकरणों को किसी भी सूत्र में निर्धारित समयवधि से अधिक समय तक लंबित नहीं रखें। लापरवाही सामने आने पर अनुशासनात्मक कार्रवाई अमल में लाई जाएगी। उन्होंने निर्देश दिये कि राजस्व वसूली के प्रकरणों का निस्तारण समयबद्ध रूप से करें। बैठक में एडीएम प्रथम अखिलेश कुमार पिपल, एडीएम द्वितीय वन्दना खोरवाल, एडीएम शहर ओ.पी.सहारण, एडीएम श्वेता यादव सहित जिले के समस्त उपखण्ड अधिकारी, तहसीलदार एवं नायब तहसीलदार उपस्थित थे।

खाट्श्यामजी, (निर्स)। कस्बे में गणेश चतुर्थी महोत्सव हर्षोल्लास के साथ मनाया गया। इस अवसर पर घर-घर में विष्णु हता गणेशजी की पूजा अर्चना की गई वहीं मुख्य बाजार श्याम मंदिर के सामने स्थित पीपल वाले गणेशजी के पुजारी धर्मेन्द्र तिल्किया ने चोला चढ़ाकर श्रंगार किया।

इसके पश्चात भगवान गणेशजी की भव्य शोभायात्रा गाजे बाजे के साथ रवाना हुई जो कस्बे के प्रमुख मार्गों से गुजरते हुए पुन गंतव्य तक पहुंची। इसके अलावा किड्स प्लेनेट स्कूल में गणेश चतुर्थी महोत्सव धूमधाम से मनाया गया। स्कूल के गणेश चतुर्थी महोत्सव में गणेशजी के पुजारी धर्मेन्द्र तिल्किया ने चोला चढ़ाकर श्रंगार किया।



छात्र-छात्राओं ने गणेश जी के भजनों की प्रस्तुति दी।

सांसद ने एक करोड़ 85 लाख की घोषणा की

अलवर, (निर्स)। ग्राम मुंडाखेडा ग्रामीण अलवर में सांसद बालक नाथ के आगमन पर मुलख राज बीका पूर्व प्रदेश समिति सदस्य भाजपा एवं एवं हुकम चंद पूर्व प्रधान एवं एवं पूर्व ओबीसी मोर्चा जिला अध्यक्ष, शिवलाल, सतीश मंडल उपाध्यक्ष भाजपा, रामजीलाल पूर्व उपसरपंच आदि ने सांसद का माला पहनाकर एवं दुपट्टा पहनाकर स्वागत किया। ओड समाज के प्रदेशाध्यक्ष निर्मल प्रकाश सुरा का साफा बांध कर, माला पहना कर सतीश मजोका, सिंकेदर, हेमंत, सुभाष नवल मदन ने स्वागत किया। इनके साथ साथ जिला अध्यक्ष संजय नरूका राम किशन मेघवाल जयराम जाटव आदि का भी स्वागत किया। इसके साथ ही निर्मल प्रकाश सुरा प्रदेश अध्यक्ष ओड समाज राजस्थान तथा हेमंत कर लिया ने 71 युवा के साथ भाजपा को ज्वड़न किया। सांसद द्वारा जलमिशन योजना में मूंडिया खेडा

वहीं मांडण क्षेत्र में सांसद निधि से 28 लाख रुपए की लगात से करवाए गए विकास कार्यों का उद्घाटन किया

गांव के लिये 1 करोड़ 85 लाख की घोषणा की। तथा सांसद निधि से 6 लाख की घोषणा की। स्वागत समिति में सिंकेदर, भगवानदास, रामजीलाल, रिशपाल, हरिओम, आदि सुभाष मजोका, हेमंतकलहेया, नवल, मदन बीका, आदि ने स्वागत किया। इधर अलवर सांसद महंत बालकनाथ योगी मांडण क्षेत्र के दौर पर रहे। उन्होंने सांसद निधि से 28 लाख रुपए की लगात से करवाए गए विकास कार्यों का उद्घाटन किया और नए विकास कार्य करवाने की घोषणा की।

कैबिनेट मंत्री ने टूटी सड़क का निरीक्षण किया

नारायणपुर, (निर्स)। उद्योग एवं देवस्थान मंत्री शकुंतला रावत बुधवार को बानसूर विधानसभा के उपखंड नारायणपुर के एक दिवसीय दौरे पर रही। इस दौरान मंत्री रावत ने नारायणपुर से कुशालगढ़ एनएच 248 जो कि कुछ समय पहले ही बना था जो कि घटिया निर्माण सामग्री के चलते गहरे गड्ढे में तब्दल हो गया। इसको लेकर मंत्री रावत ने पीडब्ल्यूडी विभाग के

अधिकारियों को साथ लेकर मौके पर पहुंचकर क्षितग्रस्त सड़क मार्ग का निरीक्षण किया व पीडब्ल्यूडी अधिकारियों से क्षितग्रस्त सड़क मार्ग की जानकारी ली। उन्होंने बताया कि यह रोड एनएच (नेशनल हाइवे) के अंतर्गत आता है। हमने एनएच के अधिकारियों से फोन पर बात करके बोल दिया या तो आप इस रोड को दुबारा से बनाओ या फिर पीडब्ल्यूडी के अधीन करें। ताकि हम

इसको दुबारा से बनवा सके। इस दौरान मंत्री रावत ने अधिकारियों को शीर्ष ही क्षितग्रस्त सड़क को दुबारा से बनाने के निर्देश दिए। इस मौके पर एमडीएम सुनीता मीणा, पीडब्ल्यूडी एक्सईएन संगीत कुमार, एईएन सुनील कुमार, एबीडीओ गिराज मीणा, सरपंच भागीरथ सैनी, पूर्व सरपंच राजेन्द्र प्रसाद, बजरंग सैनी, मुकेश गुर्जर, छाजुराम सैनी, रोहितारा सैनी सहित बड़ी संख्या में लोग मौजूद थे।

आरजेएस बनने पर बुरड़क का सम्मान

खाट्श्यामजी, (निर्स)। राजस्थान हाईकोर्ट द्वारा आयोजित आरजेएस भर्ती में सफल रहे क्षेत्र के सुरेश कुमार बुरड़क का बुधवार को खाट्श्यामजी में खाट्श्याम पत्रकार संस्थान द्वारा अभिनन्दन समारोह आयोजित किया गया। संस्थान के अध्यक्ष सीताराम मर्मा की अध्यक्षता में तथा राजकीय सामुदायिक स्वास्थ्य केंद्र के प्रभारी अधिकारी डॉ गंगाराम सिंह नितारवाल के मुख्य अतिथि में आयोजित कार्यक्रम में बुरड़क का साफा पहनाकर व स्मृति चिन्ह प्रदान कर अभिनन्दन किया गया। कार्यक्रम में डॉ कानाराम रूलाणिया, डॉ सुनील धारपाल बतौर विशिष्ट अतिथि थे। इस दौरान बुरड़क के अभिभावक नारायण सिंह बुरड़क का श्याम दुपट्टा ओढ़ाकर स्वागत किया गया।

घेराव व पड़ाव की चेतानी

श्रीमाधोपुर। राजस्थान शिक्षक संघ शेखावत शाखा श्रीमाधोपुर के अध्यक्ष बाबूलाल सैनी एवं मंत्री शंकरलाल खोकर ने मुख्य ब्लॉक शिक्षा अधिकारी को पत्र प्रेषित कर चेतवानी दी है कि जुलाई माह में की गई वार्ता व प्रदत्त सात दिवस में मांगों का समाधान करने के आश्वासन के अनुरूप अभी तक भी मांगों का समाधान नहीं किया गया है, इस पर सीबीओ ने संगठन पदाधिकारियों को बताया कि कार्यालय कर्मियों के अवकाश पर होने के कारण अभी तक मामले का निस्तारण नहीं किया जासका है। संगठन के मंत्री से प्राप्त जानकारी के अनुसार गत वर्षों का बकाया मानदेय व यात्रा भत्ता राशि का भुगतान नहीं किए जाने से शिक्षकों में रोष व्यक्त है। संगठन ने चेतवानी पर लहजे में पत्र में लिखा है कि यदि 7 सितंबर बुधवार तक शिक्षकों को बकाया मानदेय व टी ए बिलों की राशि का भुगतान नहीं हुआ तो आंदोलन को तेज करते हुए कार्यालय का घेराव किया जाएगा व अनिश्चितकालीन पडाव प्रारंभ किया जाएगा, जिसकी संपूर्ण जिम्मेदारी सीबीईओ कार्यालय की होगी।

घरों व बाजारों में गणपति बप्पा की रही गुंज

किशनगढ़ बास, (निर्स)। ढोल बाजों के साथ घर घर व बड़े-बड़े पांडाल में गणपति विराजमान कर गणेश चतुर्थी के आगमन का शुभारंभ शहर में विभिन्न स्थानों पर विधि विधान से पूजा अर्चना व प्रसाद वितरण के साथ किया गया। खुराना चौक पर ढोल बाजों के साथ पांडाल में पंडित राजाराम शर्मा व बिहारी जी मंदिर के पंडित दीपक शर्मा ने गणपति भगवान को विराजमान कर विधि विधान से पूजा अर्चना कराई। इस दौरान मुकेश मीनाक्षी सोनी हरिओम गुप्ता शहीद हिमांशु हरमेश खुराना राजेश आडवाणी सांवलिया सक्सेना विनी खुराना गौरव खुराना साहिल सोनू आदि भक्त गण उपस्थित रहे। इसके अलावा श्री राम मार्केट में गणपति उत्सव मनाने हुए सतीश महावर राजकुमार पंजाबी महेश वशिष्ठ शंकर आडवाणी रवि सेन सहित महिलाओं ने नाच गाते हुए गणपति भगवान को



किशनगढ़ बास के खुराना चौक में गणपति उत्सव पर गणेश जी का पूजन किया।

विराजमान किया और पूजा अर्चना कर प्रसाद वितरण किया। रैणी मोहल्ला में ललित बाबू सोनी, पूर्व सरपंच जनेश भूटानी मोटूका के पूर्व सरपंच कल्लू

मल परमानंद लखयाणी ने घर पर गणपति भगवान को विराजमान कर परिवार एवं मित्र जनों के साथ पूजा अर्चना की।

सार-समाचार

गणेश चतुर्थी पर धार्मिक कार्यक्रम हुए



श्रीमाधोपुर, (निर्स)। कस्बे के टीडी नाथ आश्रम व गणेश मंदिर कुंड वाला खंडेला रोड पर स्थित के पुजारी मक्खन लाल शर्मा ने बताया कि सुबह भगवान का पंचमृत अभिषेक कर चोला चढ़ाया गया व लड्डु गुडधानी का भोग लगाकर प्रसाद का वितरण किया गया। मंदिर ट्रस्ट के मंत्री व सेवायत महावीर ठठेरा ने बताया कि मंदिर की पूर्ण व्यवस्था कर मंदिर को सजाया गया और भव्य श्रंगार किया इसी के साथ श्याम को महाआरती का आयोजन किया गया। दूरदराज से आए भक्तों ने दर्शन कर मनोतियां मांगी। इसी प्रकार पंचवाली रेलवे अंडरपास के निकट स्थित टीडीनाथ आश्रम में भी मेले का आयोजन हुआ। वहीं आयोजन के समय भक्तों ने पंत प्रसादी का आनंद उठाया। मंदिर महंत बालक गिरी जी महाराज ने बताया कि सुबह से ही मंदिर में श्री रिद्धि सिद्धि गणेश की प्रतिमा का पंचायत अभिषेक किया गया तथा महा आरती के बाद प्रसाद का वितरण किया।

गणपति की घर-घर में हुई पूजा

निवाई, (निर्स)। देवताओं में प्रथम पूज्य भगवान गणेश का जन्म दिन बुधवार को धूमधाम व हर्षोल्लास से मनाया गया। गणेश चतुर्थी के पावन अवसर पर घर-घर में भगवान गणपति की पूजा की गई तथा गणेश प्रतिमाओं की स्थापना की गई। कई जगह दस दिवसीय श्रीगणेशोत्सव व बुधवार को शुरूआत हुई। बुधवार व गणेश चतुर्थी एक ही दिन होने से एक अच्छा योग होने के कारण शहर में स्थित भगवान गणेशजी के मंदिरों में विशेष आयोजन हुए। शहर के झिलया रोड स्थित श्री चिंताहरण गणेश मंदिर, गणगौरी बाजार स्थित संकट मोचन गणेश, विश्व शांति आश्रम स्थित गणेश मंदिर, बड़ा बाजार स्थित गणेश मंदिर में विशेष आयोजन हुआ। इस अवसर पर भगवान गणपति की प्रतिमाओं पर सीन्दूर का चौला चढ़ाकर चांदी के वर्क से श्रंगार किया गया। चिंताहरण गणेश मंदिर में मंदिर पुजारी पं.छेम्परज शर्मा व पं.पवन शर्मा ने गजानन की प्रतिमा का श्रंगार किया। इसके बाद मोदकों का भोग लगाकर महाआरती की गई। इसके बाद श्रद्धालुओं को मोदक के प्रसाद का वितरण किया गया।

विधायक ने पट्टे वितरित किये



खैरथल, (निर्स)। राज्य व्यापी प्रशासन शहरों के संग अभियान के आगिरी शिविर में क्षेत्रीय विधायक दीपचंद खैरिया ने भी शिरकत की। कस्बे के आनंद नगर कालोनी लाई नंबर बाराई नंबर 33 में स्थित राजकीय प्राथमिक विद्यालय में यह शिविर आयोजित किया गया था। इस अवसर पर विधायक दीपचंद खैरिया के द्वारा पट्टे वितरण करते हुए कहा कि नगरपालिका ने वाईबाइश शिविर लगा कर रोजमर्रा के कामकाज के अतिरिक्त भू उपयोग रूपांतरण, नामांतरण, भूखंडों के पट्टे वितरित करने में पूरी निष्ठा से काम कर लोगों को राहत पहुंचाई। वाई पार्षद जाजन मुलानी के द्वारा दाल बाटी चूरमा के रूप में सभी के लिए भोजन की व्यवस्था की गई विधायक के साथ अलवर की नेत्री रिंकी वर्मा, नगरपालिका में प्रतिभक्त नेता विक्की चौधरी पार्षद नारायण छंगानी पार्षद मोहन शर्मा समाजसेवी घनश्याम भारती,मेधा भारती,सहित अनेक कांग्रेस कार्यकर्ता मौजूद रहे।

निमेड़ा के लिए पदयात्रा रवाना



फागी, (निर्स)। उपखंड क्षेत्र के ग्राम पंचायत मेहेंदवास से गणेश चतुर्थी के पावन अवसर पर श्री गणेश मंदिर निमेड़ा के लिए चतुर्थ विशाल पदयात्रा गाजे-बाजे के साथ रवाना हुई। मेहेंदवास ग्राम पंचायत सरपंच हरबक्स चौधरी द्वारा विधिवत ध्वज पूजन के साथ श्री बालाजी महाराज के मंदिर से पदयात्रा रवाना हुई। इस मौके पर मेहेंदवास सरपंच हरिबक्स चौधरी ने यात्रा एवं ग्रामीणों को संबोधित करते हुए कहा कि क्षेत्र में ऐसे धार्मिक कार्यक्रम आयोजन करने से क्षेत्र में भाईचारा व समरसता पडता है। बीच रास्ते में जयसिंह बडबडवाल द्वारा ब्रिस्कट चाय नाश्ता अल्पाहार दिया गया व हनुमान चौधरी द्वारा पदयात्रियों को कैलेले वितरित किए गए। पदयात्रा में ग्रामीण महिलाएं गणेश जी महाराज के जयकारों के साथ नाचती गाती हुई रवाना हुई। पदयात्रा में प्रहलाद चौधरी, भूवानाराम गुल्त्या, रामजीवन चौधरी, रामधन चौधरी, हजारी गुर्जर, हर्दयाल चौधरी, दिनेश कुमार शर्मा, हनुमान चौधरी (मिस्त्री), दीपेंद्र सांभरिया, अमरचंद्र दरोगा, हनुमान दरोगा, रामसहाय रैपर, सहित अनेक श्रद्धालु उपस्थित रहे।

दलितों को दी विधिक अधिकारों की जानकारी

सांभरझील, (निर्स)। राजस्थान राज्य विधिक सेवा प्राधिकरण एवं जिला विधिक सेवा प्राधिकरण अध्यक्ष, तालुका विधिक सेवा समिति एवं अपर जिला एवं सेशन न्यायाधीश, क्र.स.1, वृजेश कुमार शर्मा के निर्देशानुसार दलित समुदाय से संबंधित संवैधानिक एवं कानूनी अधिकारों के बारे में जानकारी देने हेतु विशेष अभियान चलाया गया। इसके अंतर्गत दलित समुदाय के लोगों को विधिक कानून की जानकारी दी गई। विधिक सेवा समिति के प्रभारी ने बाल श्रम, बाल विवाह जैसे कुरीतियों को रोकथाम हेतु सरकार द्वारा चलाए जा रहे अभियान के बारे में बताया। इसके अलावा ग्रामीणों को लिफाल एंड सर्विसेज, बालिकाओं के कानूनी अधिकार, जनकल्याणकारी योजनाओं के बारे में भी जानकारी प्रदान की गई। कार्यक्रम में ग्रामीणों व होमगार्ड के जवानों की भी उपस्थिति रही।

गणेश चतुर्थी पर मेहेंदी प्रतियोगिता

श्रीमाधोपुर। श्री राधास्वामी महाविद्यालय खेजरोली में बुधवार को गणेश चतुर्थी के पावन अवसर पर मेहेंदी प्रतियोगिता का आयोजन करवाया गया। इसमें महाविद्यालय की अनेक छात्राओं ने हिस्सा लिया। कला संकाय प्रभारी सुनीता बिजारणिया ने बताया कि मेहेंदी प्रतियोगिता में प्रथम स्थान प्राप्त करने वाली छात्रा कला वर्ग द्वितीय वर्ष की मीना वर्मा व दूसरा स्थान सोनू योगी का रहा। जिनसे महाविद्यालय निदेशक मोहर सिंह खर्वा, प्राचार्य मनोज चौहान, कार्यालय सचिव महिपाल देवन्दा व अरुण चौहान, जितेंद्र शारदूल, ज्योति शर्मा द्वारा प्रतीक चिन्ह मेंट करके सम्मानित किया गया व मिठाई खिलाई गई। इस अवसर पर व्याख्याता मनीषा सेन, हंसा वर्मा, ज्योति शर्मा, सुरेश स्वामी, अंजीर वर्मा व समस्त स्टाफ मौजूद रहा।